

АДЫГЭ

1923-рэ илъэсым
гъэтхалэм
кыщегъэжыгъэу
кыдэклы

№ 5 (22934)

2024-рэ илъэс

ГЪУБДЖ

ЩЫЛЭ МАЗЭМ и 16

ОСЭ ГЪЭНЭФАГЪЭ ИЭП

6 +

тисайт

WWW.ADYGVOICE.RU

тихытыу нэклубгъохэр



макъ



Адыгэ Республикэм и Правительствэ игъэзет



Ялофшлагъэхэр къыхигъэшщыгъ

Журналистикэм ылъэныкьоклэ Адыгеим и Лышхъэ ишлұхъафтын-хэр республикэм и Правительствэ зычлэт унэм царатыжыгъэх. АР-м и Лышхъэу Къумпыл Мурат лофтхъабзэр зерищагъ.

Зэлуклэм хэлэжыгъэх АР-м лъапкъ лофхэмклэ, лэклиб къэралхэм ащыпсэурэ тилъапкэ-гъухэм адырлэ зэпхыныгъэхэмклэ ыкли къэбар жьугъэм иа-малхэмклэ и Комитет итхъа-матэу Шхъэлэхъо Аскэр, УФ-м лофшлэнымклэ и Лышхъужэу, АР-м илитературнэ-художествен-нэ, иклэлэцлыкы журналхэм яредакцие иредактор шхъалэу, тхаклоу Мэщбэшлэ Исхъакъ, къэбар жьугъэм ифедеральнэ, иреспубликэ, имуниципальнэ амалхэм, АР-м ижурналистикэм я Союз япацэхэр, къэбарлыгъэлэс амалхэм ялофшлэхэр, «Почта России» АР-мклэ икыу-тамэрэ лахъзэхэлъ обществэ зэлухыгъэу «Полиграф-Юг» зы-филорэмрэ ялыклохэр.

Адыгэ Республикэм и Лышхъэ журналистикэмрэ къэбар

жьугъэм иамалхэм ялофшлэ-хэмрэ урысые печатим и Ма-фэклэ афэгушлугъ. Хъупхъэу зэрэлажэхэрэм, хъугъэ-шлагъэхэр псынклэу ыкли икыоу кыызэрагъэлъагъорэм афэшл зэрафэразэр кылуи, журналист-хэм хэбзэ кыулыкхуэм зэдэ-лэжэныгъэ дэгъу зэрадырлэр Къумпыл Мурат кыыхигъэшщыгъ.

«Журналистикэм хъупхъэу, лъэныкыо пстэури кыизлъыра-гъэуытэу лоф зэрэшлэрэм непэ мэхъанэшхо ил. Тихэгъэгу джы-дэдэм санкции зэфэшхъаф-хэмклэ кытелунклэнхуэ пылтых, тиобществэ илофхэр зэлызыгъа-хъэ зышлоигъохэр кыкыоклых. Къэбар мышыпкэхэр, лъапсэ зимылэхэр бэу агъэлух. Зэкълэми тызэгъусэу ащ тыпэуцужьын фэе», — кылуагъ Къумпыл Мурат.

Республикэм ипацэ кыизэрэ-хигъэшщыгъэмклэ, къэбарлыгъэ-лэс амалхэм цыфхэм дунэе-еплыкыкы тэрэз ялэнымклэ, со-циальнэ зыпкытыныгъэр гъэ-пытэгъэнымклэ мэхъанэшхо ял. Урысыем и Президент кыигъэу-цугъэ пшъэрылхэм къатегу-щылэзэ, республикэм илъэныкыо шхъалэхэм къащыхуэр хъугъэ-шлагъэхэр нахь игъэклотыгъэу, осэ тэрэз афашызэ кыагъэлъэ-гъон зэрэфаем Къумпыл Мурат аналэ тыраригъэдзагъ.

«Яцыхъэ зытелыжыгъэу неу-щырэ мафэм пэплъэнхэм пае республикэм исхэм непэ къэ-хуэрэр зэкълэ ашлэн фэе. Къэ-барлыгъэлэс амалхэм просве-тительскэ пшъэрылхуэ агъэ-цаклэрэм, цыф лъапкыбэмэ къахэкыгъэхэр, дин зэфэмы-дэхэр зылэжыхэрэр зэкъоз-

гъэуцорэ шлуагъэхэр агъэпы-тэнхэм мэхъанэшхо ял», — кылуагъ Къумпыл Мурат.

Адыгеим и Лышхъэ журна-листхэм къаджагъ типсэуплэхэм адэхсэм ящылэклэ чанэу хэлэ-жыгъэхэрэм, фэныкыоныгъэ зи-лэхэм лэпылэгъу афэхуэхэрэм нахьыбэрэ ягугъу къашынуэ. Республикэм ипацэ зэрилы-терэмклэ, хэушхъафыкыгъэ дзэ операцием хэлэжыгъэ дзэ-клоплэхэм афэгъэхыгъэ тхыгъэ-хэм нахь лъэшэу аналэ атыра-гъэтын фэе.

«Фронтым щылэ тидзэклопл-хэм лыхъужьныгъэшхо зэрэзэ-рахъэрэр, нэмыкхэм апае апсэ агъэтыллыным зэрэфэхъазыр-хэр къэтлон тлэклышт. Влади-мир Путиным гъэрэкло зэдэгу-щылэгъу занклэу адырилагъэм кыщилогъагъ «хэушхъафыкы-гъэ дзэ операцием хэлэжыгъэ-рэр ящысэтэхыплэхуэ клэлэцы-кхуэр кыизэрэтэдджынхэ фэе». Тидзэклоплэхэм къахуэплэгъагъэ-хэм, дзэклоплэхуэ фэхыгъэхэм лыхъужьныгъэу зэрэхъагъэм, ахэм яунагъохэм арысхэм афэ-гъэхыгъэ къэбархэр нахьыбэу цыфхэм алыгъдгъэлэсынхэ фэе», — кылуагъ Къумпыл Мурат.

Адыгеим и Лышхъэ Уры-сыем и Президент ихэдзынхэ-ми къащыуцугъ. Хэгъэгум ипо-литическэ хъугъэ-шлэгъэшхоу ар зэрэщытыр, къэбарлыгъэлэс амалхэм мыщклэ пшъэрыллы-шхо зэрагъэцаклэрэр кыыхи-гъэшщыгъ.

Джащ фэдэу Адыгеим и Лышхъэ журналистикэм ялоф-шлэнклэ амалэу ялэхэр нахьышлэ шыгъэнымклэ, ялэжыапкыкы къэ-лэтыгъэнымклэ хэбзэ кыулы-кхуэм амалэу зэрэхъэхэрэр, гъэзетхуэ «Советскэ Адыге-имрэ» «Адыгэ макъэмрэ» лэ-пылэгъоу арагъэгъотырэм, ахэр зычлэт унэр зэтырагъэпсыхъа-жыныу зызэрагъэхъазырырэр къафилотагъ.

Къэралыгъо телерадиокомпа-ниэу «Адыгеим» адыгабзэкълэ ыкли урысыбзэкълэ зэхичэрэ къэтынхэр зы сыхъатклэ нахьы-бэу зэрэклоштхэр, сенаушыгъэ зыхэлъ журналистикэм лэпылэгъу ягъэгъотыгъэнымклэ амал зэ-фэшхъафхэр зэрэзэрэхъэрэр Къумпыл Мурат кыыхигъэшщыгъ. Гушылэм пае, журналистикэм ылъэныкыоклэ АР-м и Лышхъэ

(Икълух я 2-рэ нэклуб. ит).

КЪУМПЫЛ Мурат: ЗэкIэ цIыфхэм апай

Адыгеим и Лышхъэу Къумпыл Мурат АР-м иминистрэхэм я Кабинет изхэсыгъо зерищагъ. Илээсэу икIыгъэм икIаух шхъалэхэм, тапэкIэ зэшлуахын фаехэм, лофшлэнхэр зэрэклоштхэм мыщ щатегушылагъэх.

Республикэм и Лышхъэу аналэ зытыраригъэдзагъэр Урысыем и Президентэу Владимир Путинэр кIэщакIо зыфэхуэгъэ стратегическэ лъэныкъохэм япхырышын, джаш фэдэу кьэралыгъо программэхэмрэ лъэпкь проектхэмрэ кьыдалытхэрэм алыкIэгъэхъэгъэным ялофыгъохэр ары.

АР-м иминистрэхэм я Кабинет и Тхьаматэу КIэрэщэ Анзаур кьызэриуагъэмкIэ, 2023-рэ илээсым лъэпкь проектхэмрэ кьэралыгъо программэхэмрэ кьыдалытхэрэ лофтхьабзэхэм Адыгеим сомэ миллиард 24,6-рэ апэуигъэхъагъ. Пэшлорыгъэшъэу кьызэрэрадагъэмкIэ, федеральнэ мылкур алэ кьызэрэрагъэхъагъэмкIэ (процент

99,8-рэ) Кьыблэ федеральнэ шьолъырым хэхьэрэ субъект пэрытхэм Адыгеир ахэфагъ. Ащ кьыкIырэр лофтхьабзэу рахъу-хъагъэхэмрэ социальнэ, гъогу ыкIи инженер инфраструктурэм изытет нахъышлу шыгъэнымрэ мылкур зэрапэлухъагъэр ары. ПостэумкIи 2023-рэ илээсым федеральнэ кьэклауплэхэр кьызфагъэфедэхъэ республикэм псэолъэшлын, зетегъэпсыхъан, капиталнэ гъэцэкIэжын лофыбэ шызэшлуахыгъ, псэолъэ 88-рэ сетхэм апашлагъ. 2024-рэ илээсым псэолъэ 60-мэ япхыгъэ лофшлэнхэр агъэнэфагъэх.

Ащ нэмыкIэу проектышохэм ягъэцэкIэн макIо — гъэпсэфыплэ чIыплэу «Лэгъонакьэрэ» промышленнэ паркэу «Инэмер» ящыкIэгъэ инфраструктурэр ашы.

Лъэпкь проектым тегъэпсыхъагъэу 2024-рэ илээсым гъогу агъэцэкIэжын фаехэмкIэ планэу рахъу-хъагъэр непэ ехьулэу республикэм шагъэцэкIэ-гъах. ЧIыопсым изытет гумэ-

кIыгъо гъэнэфагъэхэр кьыздехьых нахъ мышлэми, псэуплэ-коммунальнэ хъызмэтым зыпкь итэу лоф зеришлэрэм кьыкIи-мычыным кьулыкьу пстэуми аналэ тырагъэты. АР-м и Лышхъэу гъогухэм афэгъэгъэгъэ кьулыкьухэм осыр лъэшэу кьесэу лумыл хъумэ ялофшлэн зыпкь итэу зэхэцагъэ хъуным джыри нахъ лъэшэу аналэ тырагъэтын зэрэфаер кьылуагъ. Коммунальнэ авариехэу кьэхъун ыльэкIыштхэр шыгъэзыегъэнхэмкIэ кьулыкьу пстэуми зедэгъэштэныгъэ ахэлъэу япшэ-рылхэр агъэцэкIэнхэ фае.

Программэу «Къуаджэхэм зэдиштэу хэхъоныгъэ ягъэшлыгъэныр» зыфилорэм тегъэпсыхъагъэу бэ зэшлуахырэ. Федеральнэ гупчэм илэпылэгъу хэлъэу фельдшер-мамыку Iэзаплэхэр, культурэм иунэхэр ашых ыкIи агъэцэкIэжых, псы ыкIи газрыклауплэхэр, гъогухэр ашых, зэтырагъэпсыхъэх, цIыфхэм псэукIэ амалэу ялэр нахъышлу шыгъэнымкIэ, чIыплэхэр зете-

гъэпсыхъэгъэнхэмкIэ лофтхьабзэхэр зэшлохыгъэ мэхъух. Къуаджэхэм зэдиштэу хэхъоныгъэ ашыным ипрограммэ Адыгеим зэрэщыпхыращырэ осэшлу кьыфишыгъэ УФ-м мэкьу-мэщымкIэ иминистрэ иапэрэ гуадзэу Оксана Лут шэклогъум республикэм кьызэкIом.

«Зэхэуагъэу кьэплон хъумэ, илээсэу икIыгъэм бэ зэшлотхыгъэр, шьолъырым ихэхъоныгъэ ипсынкIагъэ кьэдгъэнэжын тлэкIыгъ. ЦIыфхэми янэрылэгъух а зэхъокIыныгъэшлухэр. Джыри бэ лофэу кьытпыщылтыр, нахъ кIаухышлухэм тыкьызэрафэкIлоштым тыналэ тетэгъэты. Джаш пае илээсыр кьызиыхъагъэм кьышыублагъэу зэкIэми нахъ чаныгъэ тхэлъэу итхъухъэгъэ проектхэр зэшлохыгъэ зэрэхъуштхэм тидэлэжъэн фае. Лофхэм язэшлохынкIэ теурыкIуагъэ кьызыхъэшъумыгъаф. Владимир Путиным кьышыгъэ пшъэрылхэмрэ кIэщакIо зыфэхуэгъэ стратегическэ лофтхьабзэхэмрэ щыIэныгъэм шы-

пхырышыгъэнхэм пае анахъ мэхъанэшхо зилэхэм язэшлохын шьуналэ тежъугъэт», — кьылуагъ Къумпыл Мурат.

АР-м и Лышхъэу цIыфхэм зэдэгущыIэгъу занклэхэр адыри-лэнхэ зэрэфаер, цIыфхэр зыгъэгумэкIырэ лофыгъохэмкIэ ренэу лофтхьабзэу гъэнэфагъэхэр зехъэгъэнхэ, хэушхъафыкIыгъэ дзэ операцием хэлажэхэрэм ыкIи ахэм яунагъохэм арысхэм Iэпылэгъу ятыгъэнымкIэ хэти кьытефэрэр зэригъэцэкIэн фаер кьылуагъ.

«Илээсэу икIыгъэм зэдэгущыIэгъу занклэу цIыфхэм адысилагъэм кьыгъэлэгъуагъ анахъыбэу зыгъэгумэкIырэ лофыгъохэр щыIэкIэ-псэукIэу ялэм зэрэпхыгъэхэр. Ахэр чIыплэхэм, муниципалитетхэм ащызэшлохыгъэхэ шьулэкIышт. «Линие занклэм» икIауххэмкIэ пшъэрылэгъу афэсшыгъэхэр гъэцэкIагъэ зэрэхъухэрэм ренэу сыналэ тесэгъэты ыкIи тегъэтышт. ТшIэрэр зэкIэ цIыфхэм апай», — кьылуагъ Къумпыл Мурат.

ЯлофшIагъэхэр кьыхыгъэшщыгъ



А. Гусев



(ИкIаух).

ишлухъафтын мы аужырэ илээси 4-м фэди 4-кIэ хэхъуагъ, джыдэдэм сомэ мин 200 ар мэхъу.

Зэнэкьокьум хэлэжъагъэхэм чанэу лоф зэрашлагъэр хигъэу-нэфыкIи, Адыгеим и Лышхъэу ащ щатекIуагъэхэм шлухъафтынхэр аритыжыгъэх.

Кьэралыгъо телерадиокомпаниеу «Адыгеим» ижурналистхэу Къуижэ Аминэт, Татьяна Беловам, ителеоператорхэу Алексей Свеженцевым, Виктор Наталухэ, ивидеоинженерэу Ольга Ефимовам «Героями не рождаются» зыфилорэ телекьэтынхэм апае

2023-рэ илээсым журналистикэм ыльэныкъокIэ АР-м и Лышхъэу ишлухъафтын афагъэшъошагъ. Телепроектхэр зыфэгъэхыгъэр хэушхъафыкIыгъэ дзэ операцием хэлажэхэрэр, дзэкьулыкьушлэхэу фэхыгъэхэм ялахылхэм, яныбджэгъухэм, якIэлэгъаджэхэм, классхэм кьади-сыгъэхэм адырялэгъэ зэлукIэгъухэр ары.

Очеркэу «Маятник надежды» зыфилорэм пае гъэзетэу «Единствэм» иредактор шхъалэу Пхъэчышлэ Суанди журналистикэм ыльэныкъокIэ АР-м и Лышхъэу ишлухъафтын кьыфагъэшъошагъ.

Адыгеим и Лышхъэу тапэкIэ

редакциехэм гухэлъэу ялэхэмкIэ кьэбарлгыгъэлэс амалхэм ялы-кIохэм адэгущылагъ.

АР-м илитературнэ-художественнэ, икIэлэцIыкIу журналхэм яредакции иредактор шхъалэу Мэщбэшлэ Исхъакъ журналистхэм яматериалхэу хэушхъафыкIыгъэ дзэ операцием хэлажэхэрэр ахэм яунагъохэмрэ афэгъэхыгъэхэр журналхэм кьащыхауыным зэрэфэхъазы-рыр кьылуагъ. АР-м ижурналистхэм я Союз итхьаматэу Бэ-джэжыкIо Абрек журналистхэм лофэу ашлэрэм, IэнатIэхэр зэрэзблахъухэрэм афэгъэхыгъэу кьылоагъ. Гъэзетэу «Адыгэ макъэм» иредактор шхъалэу



Мэщлэкьо Саидэ Къумпыл Мурат «тхъауегъэпсэу» рилуагъ редакцием Iэпылэгъу кьызэрэфэхъурэм фэшI ыкIи гъэзетым ия 100-рэ илээс ехьулэу кьыдагъэкIыгъэ конвертыр шлухъафтынэу ритыгъ.

Республикэм и Лышхъэу Адыгеим икьэбарлгыгъэлэс амалхэм алултхэм лофышхо зэрашлагъэмкIэ зэрэфэрээр кьылуагъ, псауныгъэ пытэ, щыIэкIэ-псэукIэ дэгъу ялэнэу, гъэхъэгакIэхэр ашынэу, цIыфхэм ашлогъэшлэгъонышт материал дэгъухэр тапэкIи кьагъэхъазырынэу афэлъэлэуагъ.

Адыгэ Республикэм и Лышхъэу ипресс-кьулыкьу

Ощх ыкIи ос цIынэр кьыхышщ

Шылэ мазэм имэфэ пшыкIуфтыр пыкIыгъ. КIымафэм ыгузэгъу тыхъагъэу осэу тызэжагъэри кьытфесыгъ.

Нахъыбэхэм мыщ зыщаухъумэ нахъ мышлэми, чэфыгъом зэрехъэхэрэр сабыйхэр ары. Арэу щытми, мэкIэ-макIэу осыр кьыгъэткIужъэу фежъагъ.

Шылэ мазэм кьыздихышщ-

хэм ташигъэгъозагъ гидрометеорологиемкIэ ыкIи тыкъэзыу-цухъэрэ дунаим имониторингIэ Гупчэм ипашэу Александр Митровым.

ГурытымкIэ мазэм температурэу щыIэштыр шапхъэхэм афэдизышт ыкIи ашIокIышт, ошх ыкIи ос цIынэр кьыхышщ. КьыхэкIыштых мафэхэр ошъуапщэу, гъогухэр

цIэнлэагъоу. Джаш фэдэу фабэмрэ чьылэмрэ чэзыу-чэзыоу кьызэкIэлэпыкIлоштых. Кьызыщыу-чылырэ уахътэм мылыр чыгIхэм ыкIи электрорыкIуаплэхэм апишыхъашт.

Апэрэ мэфишлым чэщым чьылэр градуси 10-м нэсэу шылагъ, кьыгъэштыгъ. Мафэм фабэр градуси 8-м клэхъагъ.

ЯтIонэрэ мэфишлыр. Чэщ-

хэр чьылэштых градуси 6 — 12-м нэсэу, мафэхэм чьылэр градуси 3-м клэхъашт, фабэр градуси 8-м зыщынэсыштхэри кьыхэкIышт.

Яцэнэрэ мэфишлым икIаухым нахъ кьэу-чылышщ, чэщым чьылэр градуси 14-м нэсэу. КьыхэкIыштых мафэхэр фабэр градуси 8-м клэхъагъ.

Къушхъэхэм температурэр

градуси 6 — 8-кIэ нахъ ащы-чьылэшт.

Шылэ мазэм псыхъохэм адэт псыр шапхъэхэм атетышт, кьызщигъэжъурэ уахътэм ыкIи лъэшэу кьызецхыкIэ, кьыдэ-кIоэшт.

Мы мазэм иапэрэ мэфишлым бжыхъасэхэм макIэу ахэхъуагъ. Ахэм чьылэр кьагоощтэп.

КИАРЭ Фатим.



Пэтхъу-Іутхъур ыкІи гриппыр

КІымэфэ лъэхъаным зэпахырэ узхэм нахь зыкбалэ-тэу хабзэ. Ащ елытыгъэу республикэм эпидемиологием изытет тыщыкІэупчІагъ щэфакІохэм яфитыныгъэхэр ыкІи цыфым игупсэ-фыныгъэ къэухъумэгъэнхэмкІэ Федеральнэ къулыкъум и Гъэлоры-шІапІэу Адыгэ Республикэм шылэм.

Эпидемиологие лъыплъэным-кІэ отдeлым ипашэ игуадзэу Іэшъынэ Нэфсэт кызырІуа-гъэмкІэ, кыхъэгъэ илэсым ия 2-рэ тхъамафэ изэфэхъысыж-хэм уахаплъэмэ, пэтхъу-Іутхъур ыкІи гриппыр кызызузыхэрэм япчъагъэ хэхъуагъ, ау эпиде-мие шапхъэу агъэнэфакъэм ар блэкІырэп.

— Тхъамафэ къэс пчъагъэхэм талъэплъэ. 2024-рэ илэсым ия 2-рэ тхъамафэ пэтхъу-Іутхъур (ОРВИ) ыкІи гриппыр кызызу-зыгъэ нэгырэ 1400-м ехурэ агъэунэфыгъ. А пчъагъэр апэрэ тхъамафэм едгъапшэрэп, сыда плэм мэфэкІ зыгъэлсэфыгъо-хэм къахэкІэу цыфхэм меди-цинэ учреждениехэм зафа-гъэзэнэу хъугъэп. Ау икІыгъэ илэсым ия 52-рэ тхъамафэ

ебгъапшэмэ, процент 13-кІэ нахьыбэ хъугъэ. Тхъамафэм-кІэ эпидемие шапхъэу агъэнэ-факъэм ар процент 18-кІэ нахь макІ, — хигъэунэфыкІыгъ Іэ-шъынэ Нэфсэт.

Джащ фэдэу тигушылэгъу кызырІуагъэмкІэ, кълэу Мые-къуапэ пэтхъу-Іутхъур кызызу-зыгъэу нэгырэ 360-м ехъу щатхыгъ, икІыгъэ илэсым ия 52-рэ тхъамафэ ебгъапшэмэ, процент 32-кІэ нахьыбэ хъугъэ, эпидемием ишапхъэ проценти 10-кІэ нахь ар макІ.

Сымэджэщым кыщамыу-бытыгъэ тхъабыл плыыр-стыр (пневмоньер) кызызузыхэрэм япчъагъи проценти 10-кІэ зы-кылызтыгъ. КъекІокІырэ зэпахы-рэ узхэм коронавирусри ахэт. Тызхэт илэсым ия 2-рэ тхъа-

мафэ ар нэгыри 9-мэ къаха-гъэщыгъ.

Зигугъу къэтшІырэ плалъэм гриппыр кызызузыгъэу респуб-ликэм щатхыгъэр нэгырэ 20 мэхъу, кълэу Мыекъуапэ — нэгыри 10.

Зэпахырэ узхэм апкъ кыкІы-кІэ сымэджэщым нэгырэ 88-рэ чІагъэгъольхъагъ.

— Лабораторнэ уплъэкІун-хэм кызырагъэлъэгъуагъэмкІэ, республикэм шызекІорэр на-хьыбэрэмкІэ «свиной грип-пэу H1N1-кІэ» заджэхэрэр ыкІи риновирусхэр, аденовирусхэр, парагриппым ыкІи Rs-м яви-русхэр ары, — кылыагъ Іэ-шъынэ Нэфсэт.

ЩэфакІохэм яфитыныгъэхэр ыкІи цыфым игупсэфыныгъэ къэухъумэгъэнхэмкІэ Федераль-



нэ къулыкъум и ГъэлорышІапІэу Адыгэ Республикэм шылэм иллыкІо цыфхэм зафегъазэ зэ-пахырэ узхэм защаухъумэнэу. Зэпахырэ узхэр кызызузыхэрэм япчъагъэ хэхъуагъ нахь мышІэ-ми, джыри гумэкІыгъо дэдэу Іофым эпидемиологхэр хаплъэ-хэрэп, ау цыфхэм ищыкІэгъэ

пэшІорыгъэшъ Іофтхъабзэхэр зэрахъанэу, япсауныгъэ нахь фэсакъынхъэу къяджэх. Жьы кълэзэм мэхъанэ иІ. Унэ кІоцІ-хэм бэрэ жьы кълэзэ арыбгъэ-хъан фае. Пэтхъу-Іутхъу нэша-нэхэр ялэ зыхъукІэ медикхэм зафагъэзэн зэрэфар агу кълэ-гъэкІыжы.



А. Іэшъын.

Узфэсакъыжъмэ нахьышІу

ЩтыргъукІышхом илэхъан чьІлэм уимыстыным фэшІ шынэгъон-чъагъэм иамалхэр зепхъэхэмэ нахь тэрэз. Роспотребнадзорым и ГъэлорышІапІэу АР-м шылэм шъугу кълэгъэкІыжы шъузэрэзе-кІон фаер.

1. Шыгъын фабэхъу жьыбгъэм шъушы-зыухъумэщтхэр зы-щышъулъэх.
2. Бэрэ щагум шъудэ-мыт, зэпыгъохэр шъу-шІыхъэзэ унэ кІоцІхэм защыжъугъэфаб.
3. Шай, кофе е лэпс стырхэм пкъынэ-лынэр агъэфбэщт.

4. Джащ фэдэу тхъу ыкІи белок бэу зыхэлъ гъомылапхъэхэр шъу-шыхъэмэ, пкъынэ-лы-нэм фабэр хэтынымкІэ ишІуагъэ кълэкощт.

ЧьІлэр кышъоІагъэмэ кы-зэрэшъушІэщт нэшанэхэр: дыигъэныр, кыхаозэ узыныр, пкъышъоІым шыщ Іахь плы-жы хъуныр.

ЧьІлэм шъуистыгъэ зыхъу-

кІэ шъушІэ мыхъуштхэр: псы стыркІэ зыптхъакІыныр, а чы-плэхэр оскІэ плъэкІыныхэр, кълэзыгъэфабэрэ пкъыгъохэр бгъэфедэнхэр. Ащ фэдэ зе-кІуакІэхэм нахь шынагъохэр кълэхкІых.

ЧьІлэм шъуигъэдынгъэу е лъэшэу кышъухэхъагъэу нэша-нэхэр зэшъолъэгъуІэжыыхэмэ, ІэпыІэгъу псынклэм шъукъе-джэмэ нахь тэрэз. ЩтыргъукІ лъэхъаным шъори, шъуигупсэ-хэми шъузфэсакъыжъІ

ЩэфакІом ипсауныгъэ зэрар ехыгъэ хъумэ

КІымафэм зыщыцІэнлъэгъо лъэхъаным цыфыр зытефэкІэ шъобж-хэр хехых. Ащ фэдэ хъугъэ-шІагъэхэр бэрэ зыщыхъоу хабзэр ту-чанхэм е щэплэ гупчэхэм ячІэхъагъухэр ары.

Ахэм ядэкІояплэхэм, ячІэ-хъагъухэм атель плиткэр икъоу замыгъэкълэбзэкІэ, Іумыл те-хъукІы. ЩэфакІохэм яфитыны-гъэхэр ыкІи цыфым игупсэ-

фыныгъэ къэухъумэгъэнхэмкІэ Федеральнэ къулыкъум мы мафэхэм кызырІуагъэмкІэ, ащ фэдэ хъугъэ-шІагъэм фыкълэ-гъэу хахырэмкІэ пшъэдэкІыжъ

зыхъыштыр сатыушІ организа-циер ары.

— ЩэфакІохэм ящыІэныгъэкІэ ыкІи япсауныгъэкІэ шынэгъон-чъэ амалхэр сатыушІ органи-

зациехэм афагъэпсынхъэу щыт. Щэплэ чыплэхэм ячІэхъагъу-хэм бэрэ цыфхэр ащэцІанлъэ-хэшъ, шъобжхэр хахых. Ащ фэдэ хъугъэ-шІагъэ кызызэхъуІэгъэ бзылъфыгъэу зиІоф Апшъэрэ хьыкумым зэхифыгъэм ыльэ-ныкълэу унашъо ышІыгъ, зи-дэкІояплэ тештыкІыгъэ тучанэу зычІэхъагъэм тазыр ытынэу, — кышІаІуагъ Роспотребнад-зорым.

Граждан ІофхэмкІэ Апшъэрэ хьыкумым иколлегии зэригъэнэ-фагъэмкІэ, щэфакІом ипсауны-гъэкІэ шынэгъончъэ амалхэр щакІом ыгъэпсынхэр ипшъэ-рылтых. Тучаным кІогъэ цы-фым а чыплэм шъобж шы-тешагъэ зыхъукІэ, хьыкумым зыфигъэзэн фит. Ащ пае ме-дицинэ учреждением ипсау-ныгъэ зэрарэу рахыгъэр щигъэунэфын фае.

НэкІубгъор зыгъэхъазырыгъэр ІУШЪЫНЭ Сусан.


ХысапымкIэ кIэлэегъаджэхэр макIэх

БлэкIыгъэ илээсым Урысыем шызэхашэгъэ уплэкIунхэм кызэрагъэлыгъуагъэмкIэ, къралыгъом иеджаплэхэр, зэкI плөми хъунэу, хысапымкIэ кIэлэегъаджэхэм афэныкIох. Мы Iофыгъом Адыгеири кыухъагъэп.

Анахъэу кын зылэгъухэрэр еджэплэ инхэр зыдэт псэуплэхэр ары: Мыекъуап, район гупчэхэр, къоджэшхохэр. АР-м гэсэныгъэмрэ шлэныгъэмрэкIэ и Министертвэ кызэритыгъэмкIэ, блэкIыгъэ илээсым процент 98-м клахъэу ищыкIэгъэ кIэлэе-

сапым игъусэх. Гушылэм пае, сэ хысапымрэ физикэмрэ ясэгъэхы. Физикэр зы классым тхьамафэм сыхъатитIоу къекIы. Ари имыкIоу, тикIэлэегъэджэ зырызхэр нэмыкI къуаджэхэми кIохэзэ Iоф ашашIэ. Джауштэу Iофыгъом хэкIыплэхэр кыфэ-

кытфакIохэрэп. Еджэн ужым къэзыгъэзэжыгъэр хысапымкIэ кIэлэегъэджэ ныбжьыкIэу Ас-къэлэе гурыт еджаплэм Iоф шызышIэрэр ары. Ау ащ фэдэхэр зырыз дэдэх. Ащ ыпэкIэ кIэлэегъэджэ ныбжьыкIэ кызыт— фэкIуагъэр къэсшIэжырэп, —



Хъурэнэ Р.

АЛЬНЫЙ ПРОЕКТ
РАЗОВАТЕЛЬНАЯ СРЕДА



Хъут Э.

гъаджэхэр шьопырым зериго-тылэжыгъэх, проценти 2-у зыщыкIагъэр хысапымкIэ, урысыбзэмкIэ ыкIи инджылызбзэмкIэ кIэлэегъаджэхэм къагъэпсыгъ. ПстэумкIи республикэм гурыт еджэплэ 137-р ит, хысапымкIэ кIэлэегъэджэ 300-р ахэм ащэлажъэ.

— Шьыпкърэ плөштмэ, хысапымкIэ кIэлэегъаджэхэм сыдигъуи ташэкIэ. Мыщ дэжым кыдэплытэн фэе ежь предметыр кынэу зэрэщытыр. Физикэри, информатикэри ащ нахь хылыжъых. Непэ ГьобэкIоу гурыт еджаплэм хысапымкIэ кIэлэегъэджжэу тыщэлажъэ. Пстэуми сыхъат 30-м клахъэу тхьамафэм кытфэкIы. Шапхэр — 18. Ащ кыдыхэплытэн фэе, кIэлэегъаджэ пэпчь физикэри информатикэ сыхъатхэри хы-

тэгъотых, — Iофым изытеткIэ кыддэгъошэ ГьобэкIоу гурыт еджаплэм хысапымкIэ ыкIи физикэмкIэ икIэлэегъаджэу, Теуцожь районым хысапымкIэ икIэлэегъаджэхэм яметодическэ зэхэхэ ипашъэу Хъут Эммэ.

КIэлэегъаджэхэр зэримыкIухэрэм иушъхъагъу шъхъалэу АР-м гэсэныгъэмрэ шлэныгъэмрэкIэ и Министерствэ кыыхигъэщырэр IофшIэкIо ныбжьыкIэхэр еджаплэхэм зэрямыкIуаплэхэрэр, непэ лажъэхэрэр жъы зэрэхъухэрэр ыкIи псэуплэхэм ащышхэм якIэлэеджакIохэм япчъагъэ зэрэхэхэрэр ары. Джьэрэ уахътэм Iоф шышIэрэ кIэлэегъаджэхэм япроцент 30-м аныбжь илээс 60 — 65-рэ.

— Ары. Гукъау нахь мышIэми, кIэлэегъаджэ ныбжьыкIэхэр

кыыхигъэщыгъ Хъут Эммэ.

Сыда ар кызыхэкIырэр? Мы упчIэри игъоу шыт. Сыда плөмэ кIэлэегъэджэ ныбжьыкIэхэр АКЪУ-м гъэ къэс кычIетIупшы. Ащ лъэныкIуищымкIэ IофшIа-кIохэр егъэхъазырых: хысапыр; хысапыр ыкIи ар зэрэбгъэлорышIэщымкIэ екIолIахэр; прикладной хысапыр ыкIи информатикэр. Мы сэнэхъатхэмкIэ апшъэрэ еджаплэм кычIетIупшыхэрэр хысапымкIэ кIэлэегъаджэхэу гурыт еджаплэхэм ащылэжъэхэ альэкIышт. Гъэ къэс а сэнэхъатхэмкIэ нэбгырэ 82-рэ АКЪУ-м ештэ, 40-м ехъур кычIетIупшы. Ау ахэр кытIахъухъэхэрэр агъэсэнхэм тегушIухъэхэрэр, ащ фэдэу къахэкIыхэрэм япчъагы гъэ къэс нахь макIэ мэхъу. Гушылэм пае, 2022-рэ илээсым апшъэрэ еджа-

плэр къэзыухыгъэ нэбгырэ 18-р еджаплэхэм алухъагъэх, 2023-м ахэм шысэ атэзыхыгъэр нэбгыри 10 нылэп. Мыщ фэдэ къэгъэлэгъонхэр зилэхэр хысап закърор арэп. НэмыкI предметхэми ар яплэгъуллэн плэкIышт. Сыда ащ ылапсэр? УпчIэм иджэуап тигъэгумэкIэу инджылызбзэмрэ адыгабзэмрэ онлайн шыкIэм тетэу языгъэшIэрэ кIэлэегъэджэ ныбжьыкIэу Хъурэнэ Русетэ гушылэгъу тыфэхъугъ. Ащи IофшIэн инджылызбзэмкIэ кIэлэегъаджэу гурыт еджаплэм шыригъэжъэгъагъ, ау непэ ар ыгъэтылгыгъэу ышъхъэ фэлэжъэжы. Адыгеим имызакъоу, IэкIыб къралыгъохэм ащыпсэухэрэри пэлудзыгъэу регъаджэх.

— Ары сиIофшIэн гъогу еджаплэм шысыублэгъагъ, ау ар згъэтылгыжыгъэ. Апэрэ ыкIи ушъхъагъу шъхъалэр — тхьа-плэхэм ягъэлсын охътабэ пэлухъэ. КIэлэцIыкIухэм апае уахътэу къэнэжырэп макIэ, ащ изэфэхысыжырэ — ищыкIагъэр ахэм икIоу анэзгъэсышъурэп, сэри сишIэныгъэхэм ахэзгъэхъонэу уахътэ къэнэжырэп. Сэ сыздэмылэжъэжъэу, кIэлэеджакIохэм

икIоу Iоф адэсымышIэшъоу сыд фэдэ шIэныгъа ахэм язгъэгъотын слэкIыштыр? Етлани, олэгъуба, еджаплэм шIэныгъэ горэ къраритыным ахэр шыгъухэрэп, яцыхъэ зытелъыр хэушъхъафыкIыгъэ гупчэхэу къадэлажъэхэрэр ары. А пстэумэ сягупшыси, еджаплэм сыкIыIуыкIыгъ. Шьыпкърэ плөштмэ, сызэрэхъуштыри сшIагъэп. Ау джы мары кIэлэеджэкIуи 10 пчъагъэ сиI. Сэ ищыкIэгъэ уахътэм лъыкIэгъэхъагъэу ахэм садэлажъэ, сэри Iофэу сшIэрэм дакIоу сыздэлэжъэжы, ифэшъошэ лэжъапкIи сэгъоты, — тыщигъэгъозагъ Хъурэнэ Русетэ лъэбэкIоу ышIыгъэм лъапсэу илэм.

Непэ IофышIэ ныбжьыкIэхэр еджаплэхэм къящэлэгъэнхэмкIэ къралыгъом Iофыгъуабэ шызэшIуахы. Сэнэхъатым имэхъанэ къэзыгъэлэтышт зэнэкъокъу зэфэшъхъафхэр республикэми Урысыеми ащызэхашэх, кIэлэегъэджэ ныбжьыкIэхэм кIэгъагушIу тедзэхэр ялэжъапкIэхэм афашIых, Iофэу ашIэрэм ифэшъуашэу рэзэныгъэ, шытхъу тхылхэмкIэ кыыхагъэщых.

АНЦОКЪО Ирин.

Бюджет чIыплэхэр къэнэфагъэх

Урысыем шIэныгъэмрэ апшъэрэ гэсэныгъэмрэкIэ и Министерствэ бюджет чIыплэхэр апшъэрэ еджаплэхэм ыкIи шIэныгъэ организациехэм атегоицэгъэнхэмкIэ зIухыгъэ зэнэкъокъоу 2024 — 2025-рэ илээсхэм ателытагъэм изэфэхысыжъэхэр ышIыгъэх. Ащ кыдыхэлъытагъэу Мыекъопэ къралыгъо технологическэ университетым бюджет чIыплэ 1126-рэ къраратыгъ.

Тиапшъэрэ еджаплэ учIэхъанымкIэ гъэрэкIо пчъагъэу иIагъэр къэнэжыгъ, ау гэсэныгъэ программэ зэфэшъхъафхэмкIэ чIыплэ пчъагъэу илэщтыр зэблэхъугъ. Непэрэ экономикэм кыгъэнэфэрэ шапхъэхэм планыр адештэ.

Мыекъопэ къралыгъо технологическэ университетым кыфагъэнэфэгъэ бюджет чIыплэхэр нахьыбэрэмкIэ зытырагошэгъэхэр инженернэ, техническэ ыкIи медицинэ лъэныкIохэр ары. Джащ фэдэу аналэ

тырагъэтыгъ цифрэ шыкIэм тет экономикэм фэгъэзэгъэ IофшIэнхэм ягъэхъазырын. Непэрэ бэдзэрыр анахъэу зыщыкIэрэр инновационнэ IT Iофыгъохэр, импортыр зэрэзэблахъурэ цифрэ Iэмэ-псымэхэр ыкIи ахэм ягъэцэкIэн ары. Ахэм якадрэхэр гъэхъазырыгъэным телытэгъэ бюджет чIыплэхэр бакалавриатыми, специалитетыми, магистратурэми къафыхахыгъэх.

Апэрэу бюджет чIыплэхэр къраратыгъэх ординатурэм епхыгъэ сэнэхъатыкIэхэм, анестезиолог-реаниматолог-

хэм ыкIи оториноларингологхэм. Мы лъэныкъомкIэ 2022 — 2023-рэ илээсхэм Мыекъопэ технологическэ университетым шытхъу хэлъэу лицензированиер ыкIугъ.

Бюджет чIыплэ пчъагъэу бакалавриатым, специалитетым ыкIи магистратурэм ателытагъэхэм япчъагъэ зыфэдэщтыр шылэ мазэм и 20-м нэс хэушъхъафыкIыгъэ сайтым кырагъэхъашт. Апшъэрэ еджаплэм учIэхъанымкIэ ищыкIэгъэшт тхьапэхэм яштэн мэзаем и 1-м кыщегъэжъагъэу аублэшт.

Урысыем шIэныгъэмрэ апшъэрэ гэсэныгъэмрэкIэ и Министерствэ 2024 — 2025-рэ илээсхэм бюджет чIыплэ мин 620,5-рэ апшъэрэ еджаплэхэм атыригошэгъ. КъызэрагуагъэмкIэ, ащ ипроцент 70-р шьолъырхэм Iоф ащызышIэрэ гэсэныгъэм иорганizationsхэм яех.

Льытэныгыэшхо кьэзылэжьыгыэ кьэлэегьадж

Хьаткьо Мариет Батырбий ыпхьум илэжьэкьо тхыль тхыгъэ закьоу дэтым кьыщелэ 1975-рэ илэсым Хьатыгъужьыкьое гурыт еджаплэу N 6-м (Шэуджэн район) урысыбзэмрэ урыс литературэмрэкьэ кьэлэегьаджэу зэраштэгагъэр. Зэпимыгъэу илэс 45-рэ кьэлэеджакьохэм ащ шэныгъэ аригъэгъотыгъ.

Мариет ыцэ зымышлэрэ Адыгеим исэп плэми хьушт, шэныгъэу зэригъэгъотыгъэмрэ ар кьэлэцыкьлэхэм зэралыгъэлэсырэ шыкьлэ-амалхэмрэ кьэлэегъэджэ пэрыт зышыгъэр. Ригъэджагъэхэм ащыц нэбгырэ 30-мэ еджаплэр дышэ медалькьэ кьаухыгъ, апшэрэ еджэплэ зэфэшхьафхэм сэнэхьатхэр ащызэрагъэгъотыгъ, лэушлэным гъэхьагъэхэр щашых.

Гурыт еджаплэр Мариет дэгъу дэдэу кьыухыгъ, янэ-ятэхэм, илахьыл блогъэхэм афэдэу кьэлэегъаджэ хьу шлоигъозэ зыкьилэтыгъ, ау ахэм врач сэнэхьатыр нахь кьыфыхыгъагъ. Янэжэ закьоу Хьалимэт ары кьыдезгъэштэгагъэр. «Сэ сипенсие кьыхэсхызэ уезгъэджэшт, гъогупкьлэ кьыостызэ сшышт» кьызэрэрилогъагъэр джыри щыгъупшэрэп.

Институтым зыщыцлэхьагъэм кьыщыублагъэу сэнэхьатэу кьыхыгъэмкьлэ шэныгъэ куухэр зэрэзэригъэгъотыгътым пылгыгъ. Ащ фэшхьафэу студентхэм янаучнэ организациеу еджаплэм щызэхэцагъэм хэтыгъ, научнэ лэушлэным пылгыгъ. Шьыпкьэр плэштмэ, я 60 – 70-рэ илэсхэм ныбжьыкьлэхэм гъэсэныгъэ зэрэ-зэрагъэгъотыгътым лъэшэу пылгыгъэх.

Мариет джыри институтыр кьыухыгъагъэп зэлашлэрэ грузин лингвистэу, филологие шэныгъэхэмкьлэ докторэу, академикэу Арнольд Чикобавэ ыныбжь илэс 75-рэ зэрэхьуэрэм фэгъэхьыгъэ научнэ-практическэ конференцием зыхэлажэем. Ар кьалэу Тбилиси щыкьлогъагъ, Кавказым щыпсэурэ лъэпкь пстэумэ ялыкьло студентхэр хэлэжэьагъэх.

Чикобавэ ригъэблэгагъэх

А. Чикобавэ Кьэрэцэ Зайнаб кьыфьтеуи студентхэм ащыцхэр конференцием хигъэлэжээнхэу кьелэулагъагъ. Мариет кьелотэ-жыи:

— *Конференциер Грузи-ем шэныгъэхэмкьлэ и Академие щырекло-Кьынэу щытыгъ. Нэбгы-ритлу тыхьоу, Темзэко Светэрэ сэрырэ, ащ та-гъэклогъагъ. А. Чикобавэ тызэрэклагъэр зыралом, «кьысфашгъуцэх» ылуи, цунэ тыригъэблэгагъ. Тьэгъурэр зэкьэ тшло-гъэшлэгъоныгъ, акаде-мик апэрэу тлэ-*



Мариет щытхэм агузэгъу ит

Кьэлэеджакьохэм яегъэджэн-гъэсэныгъэкьэ гъэхьагъэу ышыгъэхэм апае РСФСР-м гъэсэныгъэмрэ просвещени-емрэкьэ и Министерствэ илэс зэфэшхьафхэм Мариет «Стар-ший учитель», «Урысые Федерацием иеджаплэ изаслуженнэ кьэлэегъадж», «Отличник народного просвещения» зыфалорэ щытхьуцлэхэр кьыфагъэшъошагъэх.

гъуцтыгъ. Тызэрацэгъэ фэтэрыр унабэу зэхэ-тыгъ, ахэм ядэпкьхэм зэкьэми агот гъэтлы-лыплэхэм джэсхашьом кьыщегъэжыгъэу клэшом нэсу тхы-лыишэ пчъагъэхэр ащызэтелгыгъэх.

А. Чикобавэ ишхьэгъусэ-рэ дахэу кьытпэгъокьыгъэх. Лъэпкь шхын зэфэшхьафхэмкьлэ ушэгъэ ланэм тырагъэблэгагъ. Тыщысыгъ, бэрэ тыгушылагъ, академикым упчлабэ кьытитыгъ. Мариет кьызыриорэмкьлэ, ащ адыгэхэм ящылакьэ, Адыгеим кьыщыкьлэхэр, ом изытет, нэмыкьыби ышэ шлоигъуагъ.

— *Рэзэныгъэшхо хэлъэу кьытилогъагъ: «Адыгэ лъэпкьыр ары мыхьу-гъэемэ, тэ, грузинхэм, лъэпкьэу тыкьэнэцты-гъэп, тикультури кьызэ-тедгъэнэшгъуцтыгъэп. Адыгэхэм лъэкьэу ыкьлэ амалэу ялэр зэкьэ Кавказ*

заом кьащыпнэуцугъэхэм атырагъэкьодагъ, тэ кьыднэмысхэу тыкьэ-нагъ. Егъашлэм ар тшы-гъутишэцтэп, сыдигъуи тыгу илгыцт».

Лы гъэсэгъэшхом сэмэр-кьэу хэлъымы студентхэм гу лъатэгагъ. Кьагъэкьотэжьхэзэ, Мариет пчъаблэм дэжэ ыгъэу-цугъэгъэ портфелым Арнольд лэпэ фиши, «Мыр хэта зиер? Сыда мыщ дэпъыр?» ылуи мэкъэ лэтыгъэкьэ кьызеупчлэм, Мариет мэкъэ шъабэкьэ «сэсый» рилуагъ. Портфелыр кьызылур-гъэхэи мандаринхэмрэ лэшлэ-лушлэхэмрэ дизэу кьафидитэ-кьуагъ. «Кьэпэтышлэуцта?» ылуи кьызеупчлэм, зэрэсэмэркьэурэр кьыгурылуагъэу, «тлэми зэдэт-хышт» рилогъагъ.

А. С. Чикобавэ юбилей фэгъэхьыгъэ конференцием Адыгеим икьыгъэхэри хэлэжы-гъэх, докладэу агъэхьазырыгъэ-хэм кьащеджагъэх.

«Светэ илофшлагъэу «Лексика плетения» зы-филорэм, сэ «Лексика

шерсти» ылоу стхыгъэм кьедэлузгъэх. Конферен-цием икьлэхым А. Чико-бавэ кьэтэджи, цыфхэм апашхьэ тилофшлагъэхэм арасэ дышгъэм ригъэпшэгагъ, тызэрэклагъэмкьлэ «тхьашгъуегъэпсэу» кьы-тилогъагъ», — ыгу кьэ-кьыжы Мариет. Цым, лутлэным ахашыкьлэрэ ыкьлэ агъэфедэрэ пкьы-гъохэм зэраджэщты-гъэхэу адыгабзэм хэты-гъэхэр адыгэ кьуаджэхэр кьакухьэхэзэ студентхэм нэжэ-лужьхэм кьара-гъэлотэжыгъагъэх, ахэр мыкьодыжьхэу тыбзэ кьыхэнагъэх.

**Кьэлэцыкьлэхэм,
наукэм игъашлэ
аритыгъ**

Хьаткьо Мариет иурокхэр

гъэшлэгъонэу ыгъэпсыщтыгъэх, кьэлэеджакьохэм яегъэджэн екьолэклэ-амалыкьлэхэр кьыфи-гъотыщтыгъэх. Литературэм иурокхэм урыс тхакьохэм япро-изведениехэу аригъашлэхэрэм ахэт образхэр псаухэм фэдэу еджакьохэм анэгъу кьыкьлэгъэу-цотыгъэх. Илэс пчъагъэрэ зыщылэжэьгъэ еджаплэр лъэпкь еджаплэхэмкьлэ научнэ-ушэтыплэ институтэу Москва дэтым «ипи-лотнэ еджаплэу» щытыгъ. Еджа-кьохэм шэныгъагъэхэр аратын хьумэ апэу кьыхахыщтыгъэхэм Мариет ригъэджэрэ классхэр ахэтыгъэх.

Творческэу лэуф зышлэрэ кьэ-лэегъаджэхэм ялэпэлэсэныгъэ зыщыхагъэхэрэ курсхэу Мос-ква щызэхэцагъэхэм Мариет арагъэблагъи идокладэу «Об особенностях преподавания русского языка и литературы в национальных школах» зы-филорэм кьыщырагъэджэгагъ.

Лэпэлэсэныгъэу илэмкьлэ кьэ-лэегъаджэхэм адэгъошэным сыдигъуи фэхьазырыгъ. Адыгэ Республикэм, Анапэ, Туапсэ, нэмыкь чыплэхэм ащыкьлогъэ научнэ-практическэ конферен-циехэм ахэлэжыагъ.

Илэс еджэгъухэм ащыц иегъэжээн тефэу гъэзетэу «Рос-сийская газета» зыфилорэм илофышлэ еджаплэм гъэхьагъэу ышыхэрэр кьытхыханэу кьы-зэкьом, Мариет илофшлэ-егъэ-джакьэ кьыхыгъэщыгъагъ. Лъэпкь еджаплэхэмкьлэ научнэ-ушэтыплэ институтым епхыгъэу лэуф ашлэфэкьэ кьэлэцыкьлэхэр зэрэб-гъэджэштхэ тхыльхэр еджа-плэхэм щарагъэуплэкуцтыгъэх. Лэуф зэрашлэрэм кьылыплэ-щтыгъэх, кьакухэзэ урокхэм ачлэсыщтыгъэх, зэфэхьысыжьхэр зэдашыщтыгъ.

Мариет илэс пчъагъэрэ Шэуджэн районным ыкьлэ респуб-ликэм ащеджэрэ кьэлэеджа-кьохэм атхырэ ушэтын лэуфшлэ-гъэхэр зыуплэклэрэ комиссием хэтыгъ. Кьыхэкьыгъ уахьтэ Адыгеим урысыбзэмрэ литера-турэмрэкьэ лэуф зышлэрэ кьэлэ-егъаджэхэр кьауагъоихи диктант зарагъэтхым, хэукьоныгъэ ымышыгъэу зы нэбгырэ нахь кьахэкьыгъагъэп, ар Хьаткьо Мариет арыгъэ.

Кьэлэеджакьохэм яегъэджэн—гъэсэныгъэкьэ гъэхьагъэу ышы-гъэхэм апае РСФСР-м гъэсэ-ныгъэмрэ просвещениемрэкьэ и Министерствэ илэс зэфэшхь-афхэм Мариет «Старший учитель», «Урысые Федерацием иеджаплэ изаслуженнэ кьэлэ-егъадж», «Отличник народного просвещения» зыфалорэ щы-тхьуцлэхэр кьыфагъэшъошагъэх.

Ипсауныгъэ пытэу, ригъэджа-гъэхэм агъашлоу, шлукьэ игугъу ашлэу Мариет бэрэ псэунэу тыфэлъало.

ШЪАУКЪО Аслъангуащ.

Сурэтыр: Хьаткьо Мариет ихьарзынэщ.



Адыгэ Республикэм и Закон

Псауныгэм икэуэхумэн ылэныкыоклэ Урысые Федерацием иполномочиехэу Адыгэ Республикэм икэралыгъо хабзэ икэулыкхуэхэм кьафэгъэзагъэ хуыгъэхэм апэуагъэханым пае республикэ бюджетым икэуауаплэхэр зэрагъэфедэштхэ шыкълэм ехыллагъ

Адыгэ Республикэм и Кэралыгъо Совет — Хасэм 2023-рэ илээсым тыгъэгъазэм и 6-м ыштагъ

Адыгэ Республикэм и Законэу N 414-р зытетэу «Урысые Федерацием ишольырхэм публичнэ хабзэр зэрашэзэхэшагъэм ехыллагъ» зыфилоу 2021-рэ илээсым тыгъэгъазэм и 21-м кьыдэкыгъэм ия 42-рэ статья ия 4-рэ лах тегъэпсыхагъэу мы Законыр зыклаштагъэр псауныгэм икэуэхумэн ылэныкыоклэ Урысые Федерацием иполномочиехэу Адыгэ Республикэм икэралыгъо хабзэ икэулыкхуэхэм кьафэгъэзагъэ хуыгъэхэм апэуагъэханым пае республикэ бюджетым икэуауаплэхэр нахь тэрээу гъэфедэгъэнхэм пай.

А 1-рэ статья. Псауныгэм икэуэхумэн ылэныкыоклэ Урысые Федерацием иполномочиехэу Адыгэ Республикэм икэралыгъо хабзэ икэулыкхуэхэм кьафэгъэзагъэ хуыгъэхэм апэуагъэханым пае республикэ бюджетым икэуауаплэхэр зэрагъэфедэштхэ шыкълэм ехыллагъ

1. Псауныгэм икэуэхумэн ылэныкыоклэ Урысые Федерацием иполномочиехэу Адыгэ Республикэм икэралыгъо хабзэ икэулыкхуэхэм кьафэгъэзагъэ хуыгъэхэм апэуагъэханым пае республикэ бюджетым кьыхагъэкынуэ шьт субвенциехэр имыкхуэ зыхыуклэ Адыгэ Республикэм иреспубликэ бюджет а лэныкыохэм апае илээс кьэс кьыхагъэкырэ ахьшэр полномочиехэм афэгъэзагъэ хуыгъэ кьулыкхуэхэм япшэрылхэм язэшлохын пэуагъэханэу.

2. Адыгэ Республикэм иреспубликэ бюджет икэуауаплэхэр зыпэуагъэхаштхэр мылык-техникэ лэныкыомклэ гъэцэкълэ хабзэм икэулыкхуэхэм ялофшэн икыоу агъэцэкълэнымклэ, псауныгэм икэуэхумэнклэ, лэжыаплэр ятыгъэнымклэ, республикэм икэралыгъо кьулыкхуэшлэхэм япхыгъэ гарантис шьхалэхэр зэшлохыгъэнхэмклэ пшэрылхэм кьыдалытэрэ лэфтхэабзэхэр ары.

3. Адыгэ Республикэм иреспубликэ бюджет икэуауаплэхэм кьахэкырэ ахьшэр нэмык гухэл горэхэм апэуагъэханэу шьтэп.

4. Федеральнэ хэбзэгъэуцугъэмрэ Адыгэ Республикэм икэуауаплэхэр кьыдалытэрэ лэныкыохэм ашломкыкхуэ республикэ бюджетым икэуауаплэхэр гъэфедэгъэ зэрэхуэхэрэм иуплэкълун зэхашэ.

Я 2-рэ статья. Мы Законом кьуачлэ илэ зыхуэрэр

Официальнэу кьызыхауырэ мафэм кьышыублагъэу мы Законом кьуачлэ илэ мэху.

Адыгэ Республикэм и Лышхъуэ
КЪУМПИЛ Мурат

кь. Мыекъуапэ,
тыгъэгъазэм и 12, 2023-рэ илээс
N 285

Адыгэ Республикэм и Закон

Адыгэ Республикэм и Законэу «Транспортэу шапхъэхэр зериукъуагъэм пае кьагъэуцугъэр хуышхыафыкыгъэ уцуплэм зэрэшэрэм, аш зэрэшагыгъэрэм, зэрагъэкошырэм ахьшэу лъатырэм фэгъэхыгъ» зыфилоу зэхыокыныгъэхэр фэшлыгъэнхэм ехыллагъ

Адыгэ Республикэм и Кэралыгъо Совет — Хасэм 2023-рэ илээсым шэклогъум и 6-м ыштагъ

А 1-рэ статья. Адыгэ Республикэм и Законэу «Транспортэу шапхъэхэр зериукъуагъэм пае кьагъэуцугъэр хуышхыафыкыгъэ уцуплэм зэрэшэрэм, аш зэрэшагыгъэрэм, зэрагъэкошырэм ахьшэу лъатырэм фэгъэхыгъ» зыфилоу 2012-рэ илээсым чэпыогъум и 31-м кьыдэкыгъэм мыщ фэдэ зэхыокыныгъэхэр фэшлыгъэнхэу:

1) а 1-рэ статья ия 3-рэ лах мыщ тетэу тхыгъэнхэу;

«3. Адыгэ Республикэм игъэцэкълэ хабзэ иупол-

номоченнэ кьулыкхуэ хуышхыафыкыгъэ транспорт уцуплэхэм афэгъэзагъэм кьэбархэр официальнэ Интернет-сайтым кьырегъахэх.»;

2) я 4-рэ статья ия 1-рэ лах мыщ тетэу тхыгъэнхэу;

«1. Кьагъэуцугъэ транспортыр зэрэуащыгъэм, зэралыгъыгъэм тефагъэр зытырэр административнэ пшэдэкыж зыхын фаеу хуыгъэ водителыр ары. Адыгэ Республикэм игъэцэкълэ хабзэ икэулыкхуыгъэнхэу тарифхэм атетэу Урысые Федерацием

и Кодекс ия 27-рэ статья ия 11-рэ лах диштэу ар зэшлуахы».

Я 2-рэ статья. Мы Законом кьуачлэ илэ зыхуэрэр Официальнэу кьызыхауырэ мафэм кьышыублагъэу мы Законом кьуачлэ илэ мэху.

Адыгэ Республикэм и Лышхъуэ
КЪУМПИЛ Мурат

кь. Мыекъуапэ,
тыгъэгъазэм и 12, 2023-рэ илээс
N 287

Адыгэ Республикэм мылыкхуэ зэфыштыкълэхэмклэ и Комитет иунашъу

Ведомствэ программэу «2020 – 2025-рэ илээсхэм Адыгэ Республикэм икэралыгъо мылыкхуэ зэрагъэзеклоштыр» зыфилоу игъэцэкълэн ипалгъэм кьыпэу зэпыгъэугъэным ехыллагъ

2023-рэ илээсым шышхъэлум и 4-м аштэгъэ Федеральнэ законэу N 416-р зытетэу «Урысые Федерацием и Бюджет кодексрэ Урысые Федерацием и законодательнэ акт заулахэмрэ зэхыокыныгъэхэр афэшлыгъэнхэм, Урысые Федерацием и законодательнэ актхэм яположение заулахэм кьуачлэ ямылэжъэу лъытэгъэным яхыллагъ» зыфилоу, Адыгэ Республикэм и Законэу 2023-рэ илээсым тыгъэгъазэм и 12-м аштагъэу N 281-р зытетэу «2024-рэ илээсымклэ ыкълэ 2025-рэ, 2026-рэ илээсхэм ячэзыу палгъэкълэ Адыгэ Республикэм иреспубликэ бюджет ехыллагъ» зыфилоу адиштэу **унашъо сэшлы:**

1. Ведомствэ программэу «2020 – 2025-рэ илээсхэм

Адыгэ Республикэм икэралыгъо мылыкхуэ зэрагъэзеклоштыр» зыфилоу Адыгэ Республикэм мылыкхуэ зэфыштыкълэхэмклэ и Комитет 2018-рэ илээсым шышхъэлум и 14-м ыштагъэу N 218-р зытетэу «Ведомствэ программэу «2020 – 2025-рэ илээсхэм Адыгэ Республикэм икэралыгъо мылыкхуэ гъэзеклогъэныр» зыфилоуэр ухэсыгъэным ехыллагъ» зыфилоуэрклэ аухэсыгъэм игъэцэкълэн ипалгъэм кьыпэу, 2024-рэ илээсым шылэ мазэм и 1-м кьышгъэжъагъэу зэпыгъэугъэнхэу.

2. Адыгэ Республикэм иминистрэхэм я Кабинет 2008-рэ илээсым шышхъэлум и 14-м ышыгъэу унашъоу N 145-р зытетэу «Ведомствэ программэхэр кьызэрэхыхырэ, зэраухэсырэ, зэрагъэцэкълэхэрэ Шы-

кълэм ехыллагъ» зыфилоуэр диштэу мы унашъор кьышхуыгъэнхэу.

3. Мы унашъом икопие Адыгэ Республикэм экономикэ хэжъоныгъэмрэ сатыумрэкълэ и Министерствэ лэклэгъэхъэгъэнхэу.

4. 2024-рэ илээсым шылэ мазэм и 1-м кьышгъэжъагъэу мы унашъом кьуачлэ илэ мэху.

Комитетым итхыаматэ ипшэрылхэр зыгъэцэкълэу О. С. КАЗНАЧЕВСКАЯ

кь. Мыекъуапэ,
тыгъэгъазэм и 26-рэ, 2023-рэ илээс
N 518

Адыгэ Республикэм мылыкхуэ зэфыштыкълэхэмклэ и Комитет иунашъу

Адыгэ Республикэм икэралыгъо мылыкхуэ ишэнклэ электрон шыкълэм тетэу аукцион зэрэзэхаштхэным ехыллагъ

2001-рэ илээсым тыгъэгъазэм и 21-м аштэгъэ Федеральнэ законэу N 178-р зытетэу «Кэралыгъо, муниципальнэ мылыкхуэ приватизацие зэралыгъо ехыллагъ» зыфилоуэр ия 18-рэ статья, Урысые Федерацием и Правительствэ 2012-рэ илээсым шышхъэлум и 27-м ышыгъэу унашъоу N 860-р зытетэу «Кэралыгъо е муниципальнэ мылыкхуэ электрон шыкълэ зэрэшэрэм ехыллагъ» зыфилоуэр, Адыгэ Республикэм и Законэу 2022-рэ илээсым тыгъэгъазэм и 29-м аштагъэу N 160-р зытетэу «2023 — 2024-рэ илээсхэм Адыгэ Республикэм икэралыгъо мылыкхуэ приватизацие зэралыгъо программэм ехыллагъ» зыфилоуэр, Адыгэ Республикэм иминистрэхэм я Кабинет 2008-рэ илээсым бэдзэогъум и 2-м ышыгъэу унашъоу N 118-р зытетэу «Адыгэ Республикэм мылыкхуэ зэфыштыкълэхэмклэ и Комитет фэгъэхыгъэ Положением ехы-

ллагъ» зыфилоуэр, Адыгэ Республикэм иминистрэхэм я Кабинет 2023-рэ илээсым тыгъэгъазэм 18-м ышыгъэу унашъоу N 453-р зытетэу «Адыгэ Республикэм икэралыгъо мылыкхуэ приватизацие шыгъэнымклэ шапхъэхэм яхыллагъ» зыфилоуэр адиштэу Адыгэ Республикэм мылыкхуэ зэфыштыкълэхэмклэ и Комитет **унашъо ышыгъэ:**

1. Іахъэхэлэ обществэу «Сбербанк-АСТ»-м электрон сатыу площадкэ, сатыу секциеу «Приватизация, аренда и продажа прав» зыфилоуэр кэралыгъо мылыкхуэ ишэнклэ электрон шыкълэ гуадзэу N 1-м диштэу аукцион шызэхэщэгъэнхэу.

2. Аукционхэм язэхэщэнрэ кадастрэ уасэм игъэ-нэфэнрэ афэгъэзэгъэ отделым АО-у «Сбербанк-АСТ»-м электрон сатыу площадкэ, сатыу секциеу «Приватизация, аренда и продажа прав» зыфилоуэр кэралы-

гъо мылыкхуэ приватизацие зэралыгъо ехыллэгъэ хэбзэгъэуцугъэм тетэу Адыгэ Республикэм икэралыгъо мылыкхуэ зэрэштхэным фэгъэхыгъэ кьэбарыр гуадзэхэу N 1-мрэ 2-мрэ адиштэу ригъэханхэу.

3. Адыгэ Республикэм икэралыгъо мылыкхуэ ишэн хэлажъэ зышломгохэм ялгъэу тхыгъэу электрон шыкълэ алэклагъэхаштыр гуадзэу N 3-м диштэу ухэсыгъэнхэу.

4. Мы унашъор зэрагъэцэкълэрэм гъунэ лысыфынэу спшэ исэлхъажъы.

Комитетым итхыаматэу И. П. БОЧАРНИКОВА

кь. Мыекъуапэ,
тыгъэгъазэм и 21-рэ, 2023-рэ илээс
N 524

(Гуадзэр тисайт ижъугъотэшт).

Адыгэ Республикэм иминистрэхэм я Кабинет иунашъу

2024-рэ илээсымклэ ыкълэ 2025-рэ, 2026-рэ илээсхэм ячэзыу палгъэкълэ Адыгэ Республикэм шыпсэхуэрэм ыпклэ зыхэмылэ медицинэ Іэпылэгъу ягъэгъотыгъэнымклэ кэралыгъо гарантисхэм я Чыплэ программэ ехыллагъ

2011-рэ илээсым шэклогъум и 21-м аштэгъэ Федеральнэ законэу N 323-р зытетэу «Урысые Федерацием исхэм япсауныгъэ кьэуэхумэгъэным ехыллагъ» зыфилоуэр ия 81-рэ статья диштэу Адыгэ Республикэм иминистрэхэм я Кабинет **унашъо ешлы:**

1. 2024-рэ илээсымклэ ыкълэ 2025-рэ, 2026-рэ илээсхэм ячэзыу палгъэкълэ Адыгэ Республикэм шыпсэхуэрэм ыпклэ зыхэмылэ медицинэ Іэпылэгъу ягъэгъотыгъэнымклэ кэралыгъо гарантисхэм я Чыплэ программэ

(ыужклэ Программэр тлозэ дгъэклошт) гуадзэм диштэу ухэсыгъэнхэу.

2. Адыгэ Республикэм псауныгъэр кьэуэхумэгъэнымклэ и Министерствэ, Адыгэ Республикэм финансхэмклэ и Министерствэ, Адыгэ Республикэм шлоклэ зымылэ медицинэ страхованиемклэ и Чыплэ фонд Программэм ахьшэ кьыфыхагъэкыным аналэ тырагъэтынэу.

3. Мы унашъор зэрагъэцэкълэрэм Адыгэ Республикэм

псауныгъэр кьэуэхумэгъэнымклэ и Министерствэ гъунэ лыфынэу.

4. Официальнэу кьызыхауырэ мафэм щегъэжъагъэу мы унашъом кьуачлэ илэ мэху.

Адыгэ Республикэм иминистрэхэм я Кабинет и Тхыаматэу КІЭРЭЩЭ Анзаур

кь. Мыекъуапэ,
тыгъэгъазэм и 29-рэ, 2023-рэ илээс
N 370

кь. Мыекъуапэ,
тыгъэгъазэм и 29-рэ, 2023-рэ илъэс
N 290

Жэжые биатлон

Япсауныгъэ агъэпытагъ

Мыекъопэ къэлэ администрацием физическэ культу-рэмклэ ыкIи спор-тымклэ и Комитет клэщакло зыфэхьугъэ Iофтхьабзэу «Жэ-жые биатлоныр» ятфэнэрэу рагъэкIо-кIыгъ.



Зэнэкъокъум хэлэжъэнхэу команди 137-мэ зарагъэхьугъагъ, ау къеклоплагъэр нахъ макI. Шэм-бэт пчэдыжым зэрэчылагъэм зырызхэр ыгъэщынэгъэнхэ фæе. Жэжые биатлоныр зыгу рихьы-хэрэр республикэ шахмат клубым дæж цызэрэуагъагъ. КIэлэцы-

кIу командэ 31-рэ, бзылфыгъэхэр ыкIи хульфыгъэхэр зыхэтхэр, джащ фэдэу зэхэпхьагъэхэр текло-ныгъэм фэбэнагъэх.

Зэнэкъокъум хэлэжъагъэхэм пшэрылъ шъхьалэу ялагъэр гъэп-цыгъэ жэжыехэм арысхэу метрэ 200 къачыныр ыкIи гъогъуи

5-рэ ос IашкIэклэ щэрыонхэр ары. БлэукIыхэрэм тазыр атыралъхъэ-щыгъ.

КIэлэцыкIу командэхэм зэ-нэкъокъур къызэлэуахыгъ. Зэф-хьысыжъхэм къызэрагъэлъэгъуа-гъэмклэ, апэрэ чыплэр къыда-хыгъ Симашкевичхэм яуагъо, ар къэзыгъэлъэгъуагъэхэр зэшхэу Лев ыкIи Борис. Бзылфыгъэхэм язэнэкъокъу командитIумэ зэфэдэ уахътэ къыщагъэлъэгъуагъ. Ащ къыхэкIыкIэ ахэр икIэрыкIэу зэ-рагъэнэкъокъужыгъэх, теклоны-гъэр къыдзыхыгъэр Татьяна ыкIи Варвара Олейниковхэм якомандэу «За sport» зыфилорэр ары. Хуль-фыгъэхэмклэ апэрэ чыплэр къы-дзыхыгъэр командэу «Щагъдый», ащ хэтыгъэх Константин ыкIи

Дмитрий Логиновхэр. Зэхэпхьэгъэ командэхэм язэнэкъокъу анахъ щылъэшыгъ ыкIи рекорд ыгъэу-цугъ «Синхронисты» зыфилорэм, ащ хэтыгъэх Андрей ыкIи Софья Тришинхэр.

СыхъатиплI фэдизрэ клогъэ Iофтхьабзэр гъэшлэгъонэу рекло-кIыгъ. Ащ хэлэжъагъэ нэбгырэ пэпчэ диплом ратыгъ, хагъэунэ-фыкIырэ чыплэхэр зыубытыгъэ-хэм медальхэр, теклоныгъэр къы-дзыхыгъэхэм а пстэуми кубок-хэр ягъусэхэу афагъэшъошагъэх. Джащ фэдэу нэбгырэ 20-мэ джэголпэ шъабэхэр шлухъафты-нэу аратыгъэх. Ау пстэуми анахъ шъхьалэр ахэм япсауны-гъэ зэрагъэпытагъэр, зэрэчэфы-гъэхэр ары.

Лъэс зеклоныр

Нэбгыри 150-м ехъу хэлэжъагъ

Шылэ мазэм и 8-м щегъэжъагъэу и 14-м нэс лъэс зеклонымклэ зэнэкъокъу рагъэкIокIыгъ.



Пшэрылъ шъхьалэу щыты-гъэр мыщ хэлэжъэхэрэм лъэ-бэкъу мини 100 къакIуныр ары. Адыгеим, Краснодар краим, Челябинскэ хэкум ащыпсэурэ нэбгыри 150-м ехъумэ заушэ-тыгъ, ахэм ащыщэу 105-р — бзылфыгъэх.

Анахъ псынклэу пшэры-лър зыгъэцэкIагъэр Псеун Назир, зы мафэклэ ащ ма-рафоныр къыкIугъ. Гъэмафэм Назир Мыекъуапэ икIи икIоджэ гупсэу Кошхьаблэ лъэсэу кло-гъагъ. Лъэс зеклонымклэ уры-сые чемпионатым яцэнэрэ чыплэр къыщыдзыхыгъэ ыкIи Урысые зэнэкъокъухэм тIогъо-гогъо ячемпион хъугъэ коман-дэу «Мыекъуапэ 01» зыфилорэм ар хэт. Жэжые биатлоныр рагъэжъаным ыпэкIэ Москва къыкIыгъэ тын лъапIэхэр коман-дэм хэтхэм аратыжыгъэх.

Лъэс зеклонымклэ марафоным изэфэхьысыжъхэр зэхэщаклохэм ашIыщтых. Ау джырэ уахътэм къэпIон плъэкIыщт Iофтхьабзэм хэлэжъагъэхэм ащыщэу анахъ макIэмэ 75-мэ шапхъэхэр зэ-рагъэцэкIагъэхэр.

Зэхэжыагъэр ыкIи къыдзыхы-гъэкIырэр:
АР-м лъэпкъ Iофхэм-кIэ, IэкIыб къэралхэм ащыпсэурэ тилъэпкъэ-гъухэм адырIэ зэпхы-ныгъэхэмклэ ыкIи къэбар жъугъэм иамалхэмклэ и Комитет
Адресыр:
385000
къ. Мыекъуапэ,
ур. Крестьянскэр, 236

Редакциер зыдэщылэр:
385000,
къ. Мыекъуапэ,
ур. Первомайскэр, 197.
Телефонхэр:
приемнэр:
52-16-79

Редакцием авторхэм къаIихьэрэр А4-кIэ заджэхэрэ тхьапэхэу зипчъагъэкIэ 5-м емыхъухэрэр ары. Са-тырхэм азыфагу 1,5-рэ дэлъэу, шрифтыр 12-м нахъ цIыкIунэу щытэп. Мы шапхъэ-хэм адимыштэрэ тхыгъэхэр редакцием зэкIегъэкIожыхь.
E-mail: adygvoice@
mail.ru

Зыщаушыхьатыгъэр:
УФ-м хэутын Iофхэмклэ, телерадиокъэтын-хэмклэ ыкIи зэлъы-лэсыкIэ амалхэмклэ и Министерствэ и Темыр-Кавказ чIыплэ гъэIоры-шIаплI, зэраушыхьатыгъэ номерыр
ПИ №ТУ23-00916

Зыщыхаутырэр
АО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

ЗэкIэмклэ пчъагъэр
4190
Индексхэр
П 4326
П 3816
Зак. 38

Хэутыным узщыкIэтхэнэу щыт уахътэр
Сыхьатыр
18.00
ЗыщыкIэтхэгъэхэу уахътэр
Сыхьатыр 18.00

Редактор шъхьалэр
МэщIэкъо С. А.

Редактор шъхьалэм игуадзэр
Тэу З. Дз.

ПшэздэкIыжъ зыхьырэ секретарыр
ЖакIэмыкьо А. З.